



السلام علیکم ورحمۃ اللہ وبرکاتہ

آج کل کوئی گھر بھی ایسے جرائد و مجلات سے خالی نہیں ہے، جن میں بعض قرآنی آیات یا اللہ کے اسمائے حسنی میں سے کوئی نہ کوئی اسم پاک اور تصویریں ہوتی ہیں تو سوال یہ پیدا ہوتا ہے کہ انہیں حفاظت سے رکھنے یا تلفت کرنے کا صحیح طریقہ کیا ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

جرائد و مجلات میں زندہ انسانوں کی تصویریں اور اللہ تعالیٰ کے اسمائے حسنی یا آیات قرآنی طبع ہو رہی ہیں تو یہ تمام امور بلوی کے قبیل میں سے ہے۔ انسان کو چاہیے کہ جہاں تک ممکن ہو آیات یا اللہ کا ذکر پر مشتمل کلمات کو پوری پوری حفاظت کرے اور ان جرائد و اخبارات کو ضرورت کے بعد جلادے یا دفن کرے۔ تصویروں کو متادے، اخبارات و جرائد کاغذ بنانے والے کارخانوں کے مالکان کو فروخت بھی کیے جاسکتے ہیں تاکہ وہ ری سائیکل کر کے ان کا دوبارہ کاغذ بنالیں۔ بہر حال کوئی بھی ایسا طریقہ اختیار کیا جاسکتا ہے، جس سے تصویریں مٹ جائیں اور آیات قرآنی کی حفاظت ہو سکے۔

حدامہ اعظمی واللہ اعلم بالصواب

[فتاویٰ اسلامیہ](#)

ج 4 ص 528

محدث فتویٰ